

సరస్వతీ నమస్తుభ్యం వరదే కామరూపిణీ!  
విద్యారంభం కరిష్యామి సిద్ధిర్భవతుమేసదా॥

గురుర్బ్రహ్మగురుర్విష్ణుః గురుర్దేవో మహేశ్వరః!  
గురుస్సాక్షాత్ పరంబ్రహ్మ తస్మైశ్రీగురవే నమః॥

ఓం సహనావవతు! సహనౌ భునక్తు! సహవీర్యం కరవావహై!  
తేజస్వినావధీతమస్తుమావిద్విషావహై॥  
ఓం శాంతిః శాంతిః శాంతిః

సదాశివసమారంభామ్! శంకరాచార్య మధ్యమామ్!  
అస్మదాచార్య పర్యంతాం! వందేగురు పరంపరామ్!

శ్రీ గురు ధ్యానమ్  
నారాయణం పద్మభువం వశిష్టం! శక్తించ తత్పుత్ర పరాశరం చ  
వ్యాసం శుకం గౌడపదం మహాంతం । గోవింద యోగీంద్ర మథాస్యశిష్యమ్!  
శ్రీశంకరాచార్య మథాస్య! పద్మపాదం చ హస్తామలకం చ శిష్యమ్!  
తం తోటకం వార్తికకార మన్యాన్! అస్మద్గురున్ సంతత మానతోస్మి॥

శ్రీ గురు స్తోత్రం

అఖండమండలాకారం వ్యాప్తం యేన చరాచరమ్!  
తత్పదమ్ దర్శితం యేన తస్మై శ్రీగురవేనమః॥

అజ్ఞానతిమిరాంధస్య జ్ఞానాంజనశలాకయ!  
చక్షురున్నీలితం యేన తస్మై శ్రీగురవేనమః॥

గురుర్బ్రహ్మగురుర్విష్ణుః గురుర్దేవో మహేశ్వరః!  
గురురేవ పరంబ్రహ్మ తస్మైశ్రీగురవే నమః॥

స్తావరం జంగమం వ్యాప్తం యత్కించిత్ సచరాచరమ్  
తత్పదమ్ దర్శితం యేన తస్మై శ్రీగురవేనమః॥  
చిన్మయం వ్యాపి యత్ సర్వం త్రైలోక్యం సచరాచరమ్  
తత్పదమ్ దర్శితం యేన తస్మై శ్రీగురవేనమః॥

సర్వశృతిశిరోరత్న - విరాజితపదాంబుజః  
వేదాంతాంబుజసూర్యో యః తస్మై శ్రీగురవేనమః॥

చైతన్య శాశ్వతః శాంతః వ్యోమాతీతో నిరంజనః  
బిందునాదకలాతీతః తస్మై శ్రీగురవేనమః॥

జ్ఞానశక్తిసమారూఢః తత్త్వమాలావిభూషితః  
భుక్తిముక్తిప్రదాతా చ తస్మై శ్రీగురవేనమః॥

అనేకజన్మసంప్రాప్త - కర్మబంధవిదాహినే  
ఆత్మజ్ఞానప్రదానేన తస్మై శ్రీగురవే నమః॥

శోషణం భవసింధోశ్చ జ్ఞాపనం సారసంపదః  
గురోః పాదోదకం సమ్యక్ తస్మై శ్రీగురవే నమః॥

న గురోరధికం తత్త్వం న గురోరధికం తపః  
తత్త్వజ్ఞానాత్పరం నాస్తి తస్మై శ్రీగురవే నమః॥

మన్నాథ శ్రీజగన్నాథః మద్గరుః శ్రీజగద్గురుః  
మదాత్మా సర్వభూతాత్మ తస్మై శ్రీగురవే నమః॥

గురురాదిరనాదిశ్చ గురుః పరమదైవతం  
గురోః పరతరం నాస్తి తస్మై శ్రీగురవే నమః॥

బ్రహ్మానందం పరమసుఖదం కేవలం జ్ఞానమూర్తిమ్  
ద్వంద్వాతీతం గగనసదృశం తత్త్వమస్యాదిలక్ష్మమ్

ఏకం నిత్యం విమలమచలం సర్వధీసాక్షిభూతం  
భావాతీతం త్రిగుణరహితం సద్గురుం తం నమామి॥  
త్వమేవ మాతా చ పితా త్వమేవ త్వమేవ బంధుశ్చ సఖా త్వమేవ  
త్వమేవ విద్యా దృవిణం త్వమేవ త్వమేవ సర్వం మమ దేవదేవ॥

శాంతి మంత్రాః

ఓం శం నో మిత్రః శం వరుణః । శం నో భవత్వర్యమా శం న ఇంద్రో  
బృహస్పతిః శం నో విష్ణురురుక్రమః నమోబ్రహ్మణే నమస్తే వాయో  
త్వమేవ ప్రత్యక్షం బ్రహ్మాసి త్వమేవ ప్రత్యక్షం బ్రహ్మ వదిష్యామి  
ఋతం వదిష్యామి సత్యం వదిష్యామి తన్మావవతు తద్వక్తారమవతు  
అవతుమామ్ అవతువక్తారమ్॥ ఓం శాంతిః శాంతిః శాంతిః

ఓం సహ నావవతు సహ నౌ భునక్తు సహ వీర్యం కరవావహై  
తేజస్వినావధీతమస్తు మా విద్విషావహై॥

ఓం శాంతిః శాంతిః శాంతిః

ఓం యశ్చందసామృషభో విశ్వరూపః చంద్దోభ్యోధ్యమృతాధ్సంబభూవ  
స మేన్ద్రో మేధయా స్పుణోతు అమృతస్య దేవధారణో భూయాసమ్  
శరీరం మే విచర్షణమ్ జిహ్వమే మధుమత్తమా కర్ణాభ్యాం భూరివిశ్రువమ్  
బ్రహ్మణః కోశో - సి మేధయా పిహితః శృతం మేగోపాయ॥

ఓం శాంతిః శాంతిః శాంతిః

ఓం అహం వృక్షస్యరేరివా కీర్తిః పృష్ఠం గిరేరివా ఊర్ద్వపవిత్రో  
వాజినీవ స్వమృతమస్మి దృవిణగ్ం సవర్చసమ్ సుమేధా  
అమృతోక్షితః ఇతి త్రిశంకోర్వేదాను వచనమ్॥

ఓం శాంతిః శాంతిః శాంతిః

ఓం పూర్ణమదః పూర్ణమిదం పూర్ణాత్ పూర్ణముదచ్యతే  
పూర్ణస్య పూర్ణమాదాయ, పూర్ణమేవావశిష్యతే॥

ఓం శాంతిః శాంతిః శాంతిః

ఓం ఆప్యాయంతు మమాంగాని వాక్ ప్రాణశ్చక్షుః శ్రోత్రమథో  
బలమింద్రియాణి చ సర్వాణి సర్వం బ్రహ్మోపనిషదం మా హం  
బ్రహ్మనిరాకుర్యామ్ । మా మా బ్రహ్మనిరాకరోత్  
అనిరాకరణమస్త్వనిరాకరణం మే అస్తు తదాత్మని నిరతే  
య ఉపనిషత్సు ధర్మాస్తే మయిసంతు తే మయి సంతు॥

ఓం శాంతిః శాంతిః శాంతిః

ఓం వాఙ్మే మనసి ప్రతిష్ఠితా మనో మే వాచిప్రతిష్ఠితం ఆవిరావీర్మ ఏధి  
 వేదస్య మ ఆణీస్థః శ్శుతం మే మా ప్రహాసీ అనేనాధీతేన అహౌరాత్రాన్  
 సందధామి ఋతం వదిష్యామి సత్యం వదిష్యామి తన్మామవతు తద్వక్తార  
 మవతు అవతు మామ్ అవతు వక్తారమ్ అవతు వక్తారమ్॥

ఓం శాంతిః శాంతిః శాంతిః

ఓం భద్రం నో అపివతయ మనః॥

ఓం శాంతిః శాంతిః శాంతిః

ఓం భద్రం కర్ణేభిః శృణుయామ దేవాః భద్రం పశ్యేమాక్షభిర్యజత్రాః  
 స్థిరైరంగైః స్తుష్టువాగ్ం సస్తనూభిః వ్యశేమ దేవహితం యదాయుః  
 స్వస్తి న ఇంద్రో వృద్ధశ్రవా స్వస్తి నః పూషా విశ్వవేదాః  
 స్వస్తి నస్తార్క్ష్యో అరిష్టవేమిః స్వస్తి నో బృహస్పతిర్దదాతు॥

ఓం శాంతిః శాంతిః శాంతిః

ఓం యో బ్రహ్మణం విదధాతి పూర్వం యో వై వేదాంశ్చ ప్రహిణోతి తస్మై  
 తం హ దేవం ఆత్మ బుద్ధిప్రకాశం ముముక్షుర్వై శరణమహం ప్రపద్యే॥

ఓం శాంతిః శాంతిః శాంతిః

### సంకటనాశన గణేశస్తోత్రమ్

నారద ఉవాచ:

ప్రణమ్య శిరసాదేవం గౌరీపుత్రం వినాయకమ్  
 భక్తావాసం స్మరేన్నిత్యం ఆయుఃకామార్థసిద్ధయే॥  
 ప్రథమం వక్రతుండం చ ఏకదంతం ద్వితీయకమ్  
 తృతీయం కృష్ణపింగాక్షం గజవక్త్రం చతుర్థకమ్॥  
 లంబోదరం పంచమం చ షష్ఠం వికటమేవ చ  
 సప్తమం విఘ్నరాజం చ ధూమ్రవర్ణం తథాష్టమమ్॥  
 నవమం ఫాలచంద్రం చ దశమం తు వినాయకమ్  
 ఏకాదశం గణపతిం ద్వాదశం తు గజాననమ్॥  
 ద్వాదశైతాని నామని త్రిసంధ్యం యః పఠేన్నరః  
 న చ విఘ్నభయం తస్య సర్వ సిద్ధికరం ప్రభో॥  
 విద్యానీ లభతే విద్యాం ధనానీ లభతే ధనమ్

పుత్రార్థి లభతే పుత్రాన్ మోక్షార్థి లభతే గతిమ్|  
 జపేత్ గణపతిస్తోత్రం షడ్భిర్మాసైః ఫలం లభేత్|  
 సంవత్సరేణ సిద్ధిం చ లభతే నాత్ర సంశయః|  
 అష్టభ్యో బ్రాహ్మణేభ్యశ్చ లిఖిత్వా యః సమర్పయేత్|  
 తస్య విద్యా భవేత్ సర్వా గణేశస్యప్రసాదతః||  
 ఇతి శ్రీ నారదపురాణే శ్రీసంకటనాశ గణేశ స్తోత్రం సంపూర్ణమ్||

దీపారాధన

ఉత్తరనీరాజనం:-

న తత్ర సూర్యోభాతి న చంద్ర తారకం|  
 నేమా విద్యుతోభాన్తి కుతోయమగ్నిః|  
 తమేవ భాన్త మనుభాతి సర్వం|  
 తస్యభాసా సర్వమిదం విభాతి||

స్వస్తిమంత్రాః:-

ఓం స్వస్తి ప్రజాభ్యః పరిపాలయన్తాం| న్యాయేన మార్గేణ మహీం మహీశాః|  
 గోబ్రాహ్మణేభ్యః శుభమస్తునిత్యం| లోకాః సమస్తా సుఖినో భవన్తు||  
 కాలేవర్షతు పర్జన్యః పృథివీ సస్య శాలినీ|  
 దేశోయం క్షోభరహితః బ్రహ్మణాః సంతు నిర్భయాః||

ఓం సర్వే భవన్తు సుఖినః| సర్వేసన్తునిరామయాః|  
 సర్వే భద్రాణి పశ్యన్తు| మాకశ్చిత్ దుఃఖభాగ్ భవేత్||  
 అసతో మా సద్గమయ| తమసోమా జ్యోతిర్గమయ|  
 మృత్యోర్మా అమృతం గమయ||

శాంతిమంత్రాః:-

ఓం పూర్ణమదః పూర్ణమిదం పూర్ణాత్పూర్ణముదచ్యతే|  
 పూర్ణస్య పూర్ణమాదాయ పూర్ణమేవావశిష్యతే||

ఓం శాంతిః శాంతిః శాంతిః||

హరిః ఓం శ్రీగురుభ్యోనమః హరిః ఓం||

\*\*\*